

అతడు మళ్ళీ అద్దంలోకి చూశాడు. అందులోంచి తనని చూస్తున్న మాల చప్పున తల తిప్పుకుంది అతడు జాగ్రత్తగా చూసి వుంటే ఆమె మొహం సిగ్గుతో రోషంతో కందిపోయి వుండడం గమనించి వుండేవాడు. కారణం ఆమె వెనుక నుంచి బామ్మ కాలూ గిల్లలేదు నడూమూ గిల్లలేదు. వయసులో వున్నప్పుడు సదరు బామ్మ గొప్ప రొమాంటిక్ ఫిగర్ అయివుండి వుంటుంది మనవరాలి ఫ్రీజిడిటీని పోగొట్టడానికి ఆమె చేసే ప్రయత్నాలే యివన్నీ. దానికి విహారిని ఆసరాగా తీసుకుంటుంది. ఆ విషయం తెలియని విహారి తన మధురమైన ఆలోచనల్లో మునిగిపోయి వున్నాడు. దానికి తోడు ప్రవల్లిక మీద కోపం.

ఇన్ని రకాల ఆలోచనల్లో వున్న అతను వెనుక తననే ఫోలో అవుతూ వస్తున్న కారుని చూసుకోలేదు.

సునాదమాల ఇంటిదగ్గర కారు ఆపాడు కాస్త కాఫీతాగి వెళ్లువుగాని రా నాయినా అంది బామ్మ. మాల ఆవిడ్ని తినేసేటట్టు చూసింది. అసలీలా పరాయి మొగవాడి కారు ఎక్కడమే ప్రాణం పోయినట్టు వుంది. ఎప్పుడెప్పుడు లోపలికి వెళదామా..... బామ్మని కడిగేద్దమా అనివుంది ఆమెకు

కాఫీ సరే పదండి అంటూ విహారి కారు దిగాడు.

అప్పటికే వెనుక కారులోంచి దిగిన ముగ్గురు వ్యక్తులూ యితడి కారు దగ్గరికి రావడం దిగబోతున్న విహారి మీదకు కత్తి దూయడం జరిగిపోయాయి. అయితే అతడు క్షణం ముందు దాన్ని గమనించాడు. మీదకొస్తున్న వ్యక్తిని విసురుగా తోసేసి కారువైపు వాలాడు. అదే సమయానికి వెనుక తలుపు తీస్కొని దిగుతున్న సునాదమాల వెనక్కి పడిపోయింది. సీటుమీద వెల్లకిలా పడిన ఆమె మీదకు అతడు కూడ వెల్లకిల్ల పడ్డాడు. ఆమె కెవ్వున అరిచింది. కారుకి అటువైపు దిగిన బామ్మకీ విషయం తెలిసే లోపులో మరో అగంతుకుడు విహారి గుండెల్లోకి కత్తి గుచ్చబోయాడు. క్రిందవున్న సునాదమాల వయొలెంట్గా కదలడంతో ఆది అతడి మెడమీదుగా గీసుకుపోయింది. ఈ లోపులో విహారి కాల్తో బలంగా అతడి కడుపులో తన్నాడు. క్రింద పడిపోయిన అగంతకుడిని వెనుక కారులో వస్తున్న వాళ్లు తీసుకుని వేగంగా వెళ్ళిపోయారు అతడి చేతిలో ఒక కాగితం కుక్క బడింది. అనవసర విషయాల్లో జోక్యం కల్పించుకుంటే జరగబోయే పరిణామాలకు యిది శాంపిల్ మత్రమే అని వుంది ఆ చీటిలో అతడికి అర్థంకాలేదు. అయినా దాన్ని గురించి అంతగా పట్టించుకోలేదు. సీటువైపు చూశాడు. వెనుక సీట్లో సునాదమాల స్పృహతప్పి వుంది బామ్మ కంగారు పడుతూంది కానీ మాల లాగా అరవలేదు. అతడు రెండు చేతుల్తో ఆమెను ఎత్తుకొని యింట్లోకి తీసుకొచ్చాడు.

డాక్టర్ని పిలుస్తాను ఆమెను పడుకోబెట్టి అన్నాడు.

అఖ్యరేదు బాబూ బెదిరిపోయింది. అయినా దొంగలు మరీ బరితెగించారు. రోడ్డుగోల్లు గొలుసుకోసం కూడ కత్తులు దూస్తున్నారు అంది బామ్మ ఆమె ఆ ఉద్దేశ్యంతో వుండడమే గునిదగురువాడు అయిదు నిమిషాలు తరువాత నాటికి వెలుగున న్నింది బామ్మ అతడిని

పొగుడుతూంది. ఇక అక్కడ వుండడం ఇష్టం లేక వచ్చేశాడు.

కారు ఇటువైపు వెళ్తుంది.

విహారి చాలా మొండి ఇంకొకరయితే అయిదు నిమిషాల క్రితం జరిగిన సంఘటనకు బెదిరిపోయి వుండేవాడు. అసలతను దాని గురించి ఆలోచించటం లేదు. ఎడమచేతి క్రింద మోకాళ్ళ క్రింద భాగం, కుడి చెయ్యి పట్టుకున్న భుజాల మొత్తదనం ఇంట్లోకి ఆమెను తీసుకొస్తున్నప్పుడు చాతికి తగుల్తూ హత్తుకున్న జఘనం అతడిని ఊపిరి సలపకుండా ఉక్కిరి బిక్కిరి చేస్తున్నాయి. మాటిమాటికీ పెదాలమీద చిరునవ్వు కదలాడుతోంది

అతడు ఇంటికొచ్చేసరికి వర్ధనమ్మ అతడి గురించి ఎదురుచూస్తోంది. మెడమీద రక్తపు చార ఆమెకి కనపడకుండా జాగ్రతపడ్డాడు.

నీకోసం ఎవరో వచ్చారా హాల్లో కూర్చున్నారు చాలా సేపట్నుంచి అంది అతడు హాల్లోకి వెళ్ళాడు.

మీరేనా విహారి

అవును మీరెవరు?

మీకోసం గంటనుంచి చూస్తున్నాను సర్. అక్కడ వాళ్ళందరూ కూడా మీ కోసమే వెయిట్ చేస్తున్న మీరు వస్తే బయలుదేరదాం.

ఎవరు వెయిట్ చేస్తున్నారు? విస్మయంగా ఆడిగాడు.

ముఖ్యమంత్రిగారు

10

అంత రాత్రి ముఖ్యమంత్రి తనకోసం వెయిట్ చేస్తూ వుండడం అతడికి విస్మయంగా అనిపించింది. దానికన్నా ఎక్కువ థ్రిల్లింగ్ గా వుంది. అయిదు నిమిషాల తరువాత అతడికి పిలుపొచ్చింది.

ఛాంబర్ లో చీఫ్ మినిష్టర్ ఒక్కడే వున్నాడు.

వెళ్ళి ఎదుటి కుర్చీలో కూర్చున్నాడు విహారి.

కొంచెం సేపు మామూలు విషయాలు మాట్లాడి సాయంత్రం నువ్వు చెప్పినదంతా కరక్టే కదూ అన్నడాయన. విహారి ఆశ్చర్యాన్ని అణచుకుంటూ అక్షరాల నిజం. నేను చెప్తే మీరెవరు నమ్మకపోవడం దురదృష్టం అంటూ ఆ తర్వాత తనమీద జరిగిన దౌర్జన్యాన్ని గురించి కూడా చెప్పాడు.

వియ్ ఆర్ సారీ అతడి మెడమీద కత్తిగీతని చూస్తూ అన్నాడు ముఖ్యమంత్రి. వాళ్ళు అందుకు తెగించిన వాళ్ళే పోతే వాళ్ళలో నా సీనియర్ సహచరుడు సూర్యారావు కూడ ఉండడం విచారకరం రాజకీయం అంటే తెరవెనుక చాలా భాగోతాలు జరుగుతాయి. కానీ మంత్రి పదవికోసం పసిపిల్లల్ని చంపే స్టేజికి దిగజారిపోతాయి ఈ రాజకీయ స్వార్థాలు అని చూస్తూనే ఉన్నాడు.

నేను చెప్పిందంతా నిజమని నమ్ముతున్నారా కనీసం మీరైనా.

నేను కాదు సి.బి.ఐ డిపార్టుమెంట్ మొత్తం నమ్ముతోంది.

అతడు తలమునకలయ్యేటంత నేను చెపుతూవుంటే అందరూ నన్ను పిచ్చివాడిని చూసినట్టు చుశాడు అన్నాడు ఇరిటేటెడ్ గా.

ఆ విషయమే డిప్యూటీ చీఫ్ మిస్ ప్రవల్లికని కనుక్కున్నాను. నువ్వు చెప్పినదంతా అక్షరలా నిజమని ఆమె ధృవీకరించింది.

మరెందుకు అలా మౌనవ్రతం పట్టిందటా? వెటకారంగా అడిగాడు.

విహారి! నేనీ రాష్ట్రానికి ముఖ్యమంత్రిని ఈ రాష్ట్రం గురించిన వ్యవహారాల్ని చూడడం మాత్రమే నా బాధ్యత. ఆమె చెప్పిన దాన్నిబట్టి ఇదంత చిన్న విషయం కాదు. దీని వెనుక ఒక అంతర్జాతీయ ముఠా ఇంటర్నేషనల్ మాఫియా వుంది అయితే అది స్మగ్లర్ల గాంగ్ కాదు. మతము సెంటిమెంట్ మీద ఆదుకుంటున్న గ్రూపు నన్ను తొలగించి సుర్యారావును ముఖ్యమంత్రి చేయడమన్నది చాలా చాలా చిన్న విషయం వాళ్ళ సహచరుడు సరదాగా అడిగితే ఈ పనిని బహుమతిగా ఇవ్వబోయాడు. అంత పెద్ద ముఠా అన్నమాట అది. ఈ ముఠా గురించి ఈ జరిగినదాన్ని గురించి ఇప్పుడే అరగంట సేపు మాట్లాడాను.

ఎవరితో?

మన ప్రధానమంత్రితో

విహారి ఊపిరి బిగపట్టాడు ఏమన్నడాయన?

నేనే దీన్ని పెద్ద సమస్య అనుకున్నాను!. కానీ ప్రధానమంత్రి దీనికన్నా పదిరేట్లు పెద్ద ప్రమాదాన్ని వూహిస్తున్నాడు. మతం అనే ఆయుధంతో ఆ స్వామి దేశాన్ని కబళించబోతున్నాడు. ఒక మతానికి చెందిన కనీసం యాభై కోట్లమంది అతనికి వెనుక అండగా నిలవబోతున్నారు.

ఇంపాజిబుల్

ఆయన విషాదంగా నవ్వేడు నేను కనీసం కన్న పదాన్ని ఉపయోగించాను. అంటే తక్కువలో తక్కువ అన్నమాట. నువ్వు గమనించే వుంటావు వేరే ఏ మతపు దేవుడినైన నువ్వు ఒక్కమాట అను చీల్చేస్తారు అదే మన గురించి అయితే ఎంత అవహేళన అయినా చెయ్యొచ్చు ఇతర మతస్థుల చట్టాన్ని మార్చడానికి కోర్టు కూడా భయపడుతుంది. మనదేశంలో మనకులేని ఎన్నో సదుపాయాలు మిగతా వారికి వున్నాయి. దాన్ని క్యాష్ చేసుకుంటే ఎంతో మందిలో ఆవేశాన్ని రెచ్చగొట్టవచ్చు వారి అండ సంపాదించవచ్చు.

కానీ లాజికల్ గా ఆలోచిస్తే

లాజిక్ ? మతం ఆచారం వీటిముందు లాజిక్ పని చేయదు రాజస్థాన్ లో సతని నువ్వు సపోర్టుచేస్తే యాభై అయిదు శాతం ఓట్లు లభిస్తాయి భర్త చచ్చిపోతే అతడితో పాటు భార్యని తరల వెళ్తుంది ఏమిటి నాకెక్స్ బిని బింజే ఈశాంక్స్ బింబుర్లు శాతం లభిస్తాయి

మనుసుల్లో మతతత్వం మన దేశంలో అనేమిటి ప్రపంచం అంతా అలానే నిండి వుంది. దీన్ని జాగ్రత్తగా గమనించాడు స్వామి. ప్రజాస్వామ్య ప్రభుత్వాల్ని ఇరుకున బెట్టడానికి అతి పదునయిన ఆయుధంగా ఆ విధంగా ఉపయోగించబోతున్నాడు. ఒకటి మతం రెండు టెర్రరిజం ఉగ్రవాదుల్ని ఆ విధంగా ఉపయోగించి తన మతస్తుల్ని వరుసగా చంపుతాడు. అది వేరే మతం వాళ్ళు చేస్తున్నారు అని అపోహ కల్గిస్తాడు. ఒక సుప్రభాత సమయాన ఫలానా మతం వారిని దేశం నుంచి వెళ్ళగొట్టే వరకూ నేను నిరాహారదీక్ష చేసి ప్రాయోపవేశం చేస్తున్నాను అని ప్రకటిస్తాడు. ప్రజలు సపోర్టు ఎవరికి లభిస్తుంది? నిశ్చయంగా స్వామికే అంతకుముందు ప్రజలు తమ మంతం వారికి జరిగిన అన్యాయాల్ని చూశారు. కాబట్టి అతడిని తమ పరిరక్షకుడిగా అరాధించడం మొదలు పెడతారు. ఈ దేశానికి స్వామి తప్ప మరో అధినేత లేడన్న అభిప్రాయానికి వచ్చేస్తారు. అధికారంలో వున్న ప్రభుత్వం నువ్వన్న లాజిక్ ప్రకారం మైనారిటీ వర్గాలకు రక్షణ కల్పించాలి కానీ అది సాధ్యమేనా? కుతకుత వుడికే మతతత్వం ముందు ప్రజాస్వామ్యం నిలవదు. సరిగ్గా ఇదే స్వామి ప్లాను రెండు మూడు సంవత్సరాలు అకుంఠిత దీక్షతో డిప్యూటీ చీఫ్ శోధించి తయారుచేసిన వివరాలు ఇవి

విహారికిచ్చిన అప్పాయింట్మెంట్ టైమ్ అయిపోయినట్టు సెక్రటరీ వచ్చి గుర్తు చేశాడు. అతడిని వెళ్ళిపోమ్మన్నట్టు పైగచేసి విహారి వైపు చూశడాయన.

నిన్ను పిలిపించడానికి ప్రత్యేక కారణం ఏమీలేదు. సామాన్య పౌరుడివి నువ్వు అయినా నీ అంత సివిక్ సెన్స్ ఉన్న వ్యక్తిని నేనీ మధ్య కాలంలో చూడలేదు. నువ్వు చెప్తూ వుంటే అందరిలాగా ఇదంతా సుర్యారావుకి వ్యతిరేకంగా ప్రతిపక్షాలు ఆడిస్తున్న నాటకమేమో అనుకున్నాను. కానీ అసలు సంగతి తరువాత తెలిసింది డిప్యూటీ చీఫ్ ద్వారా.

ఆమె ఎందుకని అప్పుడు అబద్ధం చెప్పింది?

చీఫ్ మినిష్టర్ జవాబు చెప్పకుండా బజర్నొక్కి ప్రవల్లిక ఇక్కడే వుంది అన్నాడు అటెండరు ఆమె కోసం వెళ్ళేక ఆ క్షణమే గానీ ఆమె నిజంచెప్పి వుంటే ఆ కాన్ఫరెన్స్ హాలు తునాతునకలైపోయి వుండేది. బాంబ్ బ్లాస్టులో ఒక్కరం కూడా మిగిలి వుండేవాళ్లం కాదు ఏం జరిగిందో కనీసం పత్రికల వాళ్ళకి చెప్పడానికి.

విహారి దిగ్భ్రాంతుడయ్యాడు.

కొన్ని విషయాలు అవి ఎంత చిన్న విషయాలయినా వూహకందవు తను మరీ చిన్న పిల్లవాడిలా ప్రవర్తించాడు. ఆవేశం తప్ప మరేమీ లేదు తనకి. తనకన్నా కనీసం అయిదేళ్ళు చిన్నదయిన ప్రవల్లిక ఆలోచించినా తను ఆలోచించలేకపోయాడు.

అనంతానంతస్వామి బలంతో పోల్చుకుంటే అక్కడున్న సెక్యూరిటీ చాలా చిన్నది. అసలు విషయం ఏమిటో బయటకు రాకుండా సజీవ సమాధి అయిపోయేవారు.

మరిప్పుడు నేను చెప్పిన విషయాల మీద మీరు ఎంక్వయిరీ చేస్తారని వాళ్లకు అనుమానం రాదా?

వస్తుంది. కానీ మేమేమీచెయ్యలేమని వాళ్ళకు తెలుసు పసిపిల్లల హత్యకి అనంతానంతస్వామికి సంబంధం ఉందని నేనంటే నాకు పిచ్చెక్కిందనుకుంటారు ప్రజలు.

స్వామిని మీరేం చెయ్యలేక పోవచ్చు కానీ సూర్యారావు మీ కాబినెట్లో మంత్రి.

ముఖ్యమంత్రి మాట్లాడలేదు విచారాన్ని నిస్సహాయతని సూచించే ముడత ఒకటి నుదుటి మీద తేలింది పక్క డ్రాయరు తెరచి ఒక కవరు బల్లమీద పెట్టాడు.

ఇదేమిటి వూహించగలవా?

సారీ తెలీదు.

మంత్రివర్గం నుంచి రాజీనామా చేస్తున్నట్టు సూర్యారావు ఇచ్చిన ఉత్తరం.

బలమైన కెరటం వచ్చి మొహానికి తగిలినట్టు అయింది విహారికి

ఆయన చెప్పడం ప్రారంభించాడు ఆ రోజు జరిగిన సంఘటన తన మనసుని కలచి వేసింది తనమీద అవసరమైన భాండం పడినాక తను ఇక పదవిలో కొనసాగలేనన్న సూర్యారావు రాజీనామా సమర్పించాడు. అతడికి తనవంటూ రెండుమూడు దినపత్రికలున్నాయి రేపు అవన్నీ అతడి నైతిక ప్రవర్తనని పొగుడుతూ వ్రాస్తాయి. ఆకాశానికి ఎత్తేస్తాయి. ప్రజలదేముంది? పత్రికలు జనాభిప్రాయాన్ని చాలా సులభంగా మార్చగలవు. అతడికి ముఖ్యమంత్రి పదవి ఆఫర్ చేసింది నేనే అతనేం అడగలేదు. ఆ విషయాన్ని హెడ్లైన్స్గా పెడతాయి అటువంటివాడు రాజీనామా చేసాడనగానే ప్రజాభిప్రాయం అతడి మీద వెల్లువలా పొంగుతుంది. సరి అయినచోట నామీద దెబ్బకొట్టాడు. స్వామి మీద గాని అతడి మీద గానీ నేనే రకమైన విమర్శచేసినా ఆయన ఆగి నెమ్మదిగా పూర్తిచేశాడు

వెంటనే మా మంత్రివర్గం కూలిపోతుంది.

ప్రత్యర్థి ఎంత వేగంగా ఆలోచించగలడో విహారికి అర్థమయింది. ఆ తెలివితో పోల్చుకుంటే తను ఎంత దిగువన వున్నాడో కూడ తెలిసింది. అతడి మనసు వ్యాకులమయింది. సామాన్య మానవుడు కలల్లో కూడ వూహించలేని సాలేగూళ్ళు ఇవి.

మరిప్పుడు ఏం చెయ్యబోతున్నారు? అడిగాడు.

నేను చేయగలిగిందిమీ లేదు చెప్పానుగా కేవలం ఒక రాష్ట్రానికి ముఖ్యమంత్రినే నేను ఇది దేశానికి సంబంధించింది ప్రమాదం పక్కగా పొంచి వుంది వచ్చే ఏకాదశి నుంచి స్వామి తన కార్యకలాపాలకు తుది రూపం ఇవ్వడానికి ముహూర్తం నిర్ణయించాడని మాత్రం సి.బి.ఐ రిపోర్టు ఇచ్చింది వాళ్ళ అంచనా కరెక్టయితే సరిగ్గా నెలరోజుల్లో దేశం అతడి చేతులోకి వెళ్ళిపోతుంది. ఒకవేళ ప్రభుత్వం ఏ విధంగానైనా అతడిని వ్యతిరేకించినా అతడు సార్వభౌమత్వం డిక్లేర్ చేసిన గంటలోనే అతడి రాజకీయాధికారాన్ని గుర్తించడానికి ఫిజిఐలెండ్ మొరాకో ఫిలిప్పైన్స్తో సహా రెండు అగ్రరాజ్యాలు సిద్ధంగా ఉన్నాయి.

నేను నమ్మలేను ఇంత ప్రమాదం ఇంత దగ్గరగా వున్నా ఎవరికీ తెలీదంటే నేను నమ్మలేకుండా వున్నాను

